



अपराध उजुरी गर्ने तरिका

- यदि तपाईं कुनै अपराधबाट पीडित हुनु भएको छ भने अथवा अपराध देख्नु भएको छ भने तुरुन्तै ११२ मा फोन गर्नुहोस्।
- उजुरी गर्दा अपराधको मिति, स्थान र कसरी अपराधको शिकार हुन पुग्यो भन्ने विषयसंगै अपराधीको रूप, विशेषता, अपराधीले लिएको सामान, संलग्न व्यक्तिको संख्या, अपराधी भागेको दिशा तथा तरिका आदिको बारेमा शान्तपूर्वक उजुरी गर्नु पर्दछ।
- ११२ उजुरी सार्वजनिक टेलिफोन बुथबाट आपतकालीन बटन (रातो आपतकालीन बटन + ११२ नम्बर) थिचेर निःशुल्क रूपमा गर्न सकिन्छ। अपराध बाहेक अन्य आपतकालीन अवस्थाको उजुरी गर्नेको लागि पनि ११२ मा फोन गर्न सकिन्छ।
- फोनबाट उजुरी गर्न अप्ठ्यारो परेमा मेसेज तथा "११२ आपतकालिन उजुरी एप्लिकेशन" मार्फत उजुरी गर्न सकिन्छ।
 - ※ मेसेज उजुरी : उजुरीको विषय लेखेर "११२" मा मेसेज पठाउने।
 - ※ "११२ आपतकालिन उजुरी एप्लिकेशन" गुगल प्लेस्टोर तथा एपल एप्लिकेशन स्टोरबाट डाउनलोड गरी प्रयोग गर्न सकिन्छ।
- प्रमाणहरूको संकलन सरल बनाउनको लागि प्रहरी नआइपुग्दा सम्म अपराध दृष्य जस्ताको त्यस्तै राख्नुपर्छ। अपराध दृश्यको छानबिनमा प्रहरीलाई सहयोग गर्नुहोस्।



सहयोगको लागि सम्पर्क नम्बर

अपराधको उजुरी तथा आपतकालीन अवस्था	
अपराध रिपोर्ट	112
स्कूल र महिला हिंसाको पीडितको लागि आपतकालीन सहायता केन्द्र	117
स्कूल हिंसा आपतकालीन रिपोर्ट लाइन	1588-7179
ह्याकिंग, स्पेम, वैयक्तिक गोपनीयता उल्लंघन सम्बन्धी उजुरी	118
हरापका बालबालिकाको रिपोर्ट	182
महिला आपतकालीन लाइन	1366
दानुरी कल सेन्टर	1577-1366
अन्य अपराध	
आगलागी तथा आपतकालीन उद्धार सम्बन्धी उजुरी	119
सरकारी सेवा गाइड	110
विदेशी पर्यटक सूचना	1330
मानव अधिकार उल्लंघन अपील, परामर्श	1331
कानूनी परामर्श	132
युवा हेल्प लाइन	1388



कोरियन प्रहरीले सुरक्षित समाज निर्माण गर्न मद्दत गर्दछ।

- कोरियन प्रहरीले न्याय मन्त्रालयसंगै अपराधबाट पीडितहरूको उद्धार तथा कोरियामा बसोबास गर्ने विदेशीहरूको मानव अधिकारको लागि "अवैधानिक आप्रवासी उजुरी छुट प्रणाली" संचालन गरेको छ।
- "अवैधानिक आप्रवासी उजुरी छुट प्रणाली" भन्नाले अवैधानिक रूपमा कोरियामा बसोबास गर्ने विदेशी हिंसाको बारेमा प्रहरीमा उजुरी गरेमा उक्त विदेशी व्यक्तिको व्यक्तिगत विवरण अध्ययन विभागमा जानकारी नगर्ने प्रणाली हो।
- अपराधको प्रकार तलको अनुसार रहेको छ।
 - (आपराधिक कानून) ज्यानमारा, कुटपीट, करणी, अपमानजनक हत्या, क्रूरता, यातना, पक्रने, थुन्ने, धम्की दिने, कब्जा, ओसारपसार, करणी, दुर्व्यवहार, अधिकारको प्रयोग गर्न बन्चित, लुटने, चोर्ने, ठगी, धम्की दिएर पैसा असुल्ने।
 - (विशेष कानून) हिंसाजन्य क्रियाकलाप तथा दण्ड सजाय सम्बन्धी कानून, यौन हिंसा अपराध दण्ड सजाय सम्बन्धी विशेष कानून, सवारी दुर्घटना व्यवस्थापन सम्बन्धी विशेष कानून, यौन व्यापार तथा व्यवसायी दण्ड सजाय सम्बन्धी कानून
- अपराधबाट पीडित हुनुहुन्छ भने अलमलमा नपरी ११२ मा उजुरी गरेर सहयोग लिनुहुन अनुरोध गरिन्छ।

- प्रहरी चौकी नगई अपराध (क्षती)को बारेमा उजुरी वा नागरिक अपिल गर्न मिल्ने गरी विदेशीहरू स्वतन्त्र रूपमा आवतजावत गर्ने बहु सांस्कृतिक सहायता केन्द्र, गैर-सरकारी संस्थाहरू "विदेशी नागरिक सहायता केन्द्र" को नाममा संचालित छन्।

सेवा लिने प्रक्रिया

1. कुनैपनि विदेशी नागरिक आपराधिक घटनाबाट पीडित भएमा
2. विदेशी नागरिक सहायता केन्द्रमा उजुरी गरेमा वा परामर्श लिनएमा
3. विदेशी नागरिक सहायता केन्द्रबाट कोरियन प्रहरीको अन्तरराष्ट्रिय विभागमा उक्त उजुरी पुग्नेछ।
4. प्रहरी कार्यालय वा सम्बन्धित निकायबाट उक्त उजुरीको सुनुवाइको लागि थप प्रक्रिया अपनाइनेछ।

- कोरिया बसाइको क्रममा कुनैपनि अपराध तथा असुविधाहरू अनुभव गर्नु परेमा विदेशी नागरिक सहायता केन्द्रमा परामर्शको लागि अनुरोध गर्न सकिन्छ। केन्द्रले कोरियन प्रहरीको अन्तरराष्ट्रिय विभागलाई उक्त विषयको बारेमा जानकारी गराउनेछ भने, उजुरी तथा परामर्शका विषयलाई कोरियन प्रहरीको सम्बन्धित निकायले व्यवस्थापन गर्नेछ वा थप प्रक्रियाको लागि सम्बन्धित सरकारी निकायसम्म पुर्याउनेछ।



अपराध सम्बन्धी उजुरी तथा परामर्शका विषयहरू

- हिंसा, घरेलु हिंसा, स्कूल हिंसा, ठगी (अभियोग, उजुरी), आदि जस्ता आपराधिक केससंग सम्बन्धित रिपोर्टहरू जिम्मेवार प्रहरी विभागले प्रत्यक्ष व्यवस्थापन गर्नेछ।
- समयमा पारिश्रमिक नपाएको, औद्योगिक दुर्घटना भएको र भिसासंग सम्बन्धित समस्याहरू श्रम मन्त्रालय, महिला तथा परिवार मन्त्रालय, न्याय मन्त्रालय जस्ता सम्बन्धित सरकारी निकायमा जानकारी गराएमा, समस्याको विषयवस्तुको आधारमा सम्बन्धित देशको राजदूतावास वा कन्सुलेट कार्यालयमा सूचित गरिन्छ।

※ विदेशी नागरिक सहायता केन्द्रको प्रयोगको लागि आफ्नो नजिकैको प्रहरी कार्यालयको अन्तरराष्ट्रिय विभागमा सोधपुछ गर्न सकिन्छ।

अपराध (हानि-नोक्सानी) रोकथाम सम्बन्धी शिक्षा र इन्डिभिडुअल लाइसेन्सको लिखित परीक्षाको कक्षा लिन सकिने व्यवस्था छ।

- विदेशीहरूलाई स्थिर रूपमा कोरियन समाजमा बसोवास गर्न सहयोग पुर्याउन
- बहुसांस्कृतिक परिवार सहायता केन्द्र, कामदारको कार्य स्थल, गैर-सरकारी संस्था जस्ता विदेशीहरू जम्मा हुने स्थानमा प्रत्यक्ष उपस्थित भई, बैबालिक आप्रवासी महिला, विदेशी कामदार, विदेशी विधार्थी जस्ता समूहलाई आवश्यकता अनुसार बारम्बार घटन सक्ने आपराधिक घटनाका केस तथा सावधान हुनुपर्ने विषयको बारेमा विस्तृत रूपमा जानकारी एवं परामर्श दिने "आपराध नियन्त्रण घुम्ती कक्षा" संचालन भैरहेको छ।
- इन्डिभिडुअल लाइसेन्सको लिखित परीक्षाको कक्षाको लागि दक्ष प्रशिक्षक मार्फत "विदेशी नागरिक इन्डिभिडुअल कक्षा" निःशुल्क रूपमा संचालित छन्। (३ देशको भाषामा पुस्तक प्रदान गरिन्छ)

इन्डिभिडुअल लाइसेन्स परीक्षा सम्बन्धी जानकारीको लागि

- सडक यातायात प्राधिकरण कल सेन्टर : १५७७-११२० (<http://koroaod.or.kr>)
- इन्डिभिडुअल लाइसेन्सको लिखित परीक्षा ३ देशको भाषामा दिन सकिन्छ।
 - ※ अंग्रेजी, चाइनिज, भियतनामिज

※ अपराध रोकथाम क्लास र इन्डिभिडुअल लाइसेन्स क्लासको बारेमा सोधपुछ गर्नका लागि आफ्नो नजिकको प्रहरीचौकीमा रहेको विदेशी विभाग जानुहोस्।

अपराध (क्षति) रिपोर्ट गर्दा र नागरिक गुनासोको लागि कोरियन भाषा बोल्न नसक्ने विदेशीहरूलाई सहयोग गर्न भाषा अनुवाद सेवा उपलब्ध छ।

उपलब्ध भाषा अनुवाद सेवा

- पर्यटक अनुवाद सेवा १३३० कोरियाली, अंग्रेजी, जापानी, चिनियाँ, आदि ४ भाषाहरू
- दानसी कल सेन्टर १५७७-१३६६ भियतनामी, मङ्गोलियन, खमेर भाषा, आदि जस्ता १३ भाषाहरू
- विदेशीको लागि सामान्य जानकारी १३४५, १६६१-२०२५ थाई, इन्डोनेसियाली, उर्दू लगायत २० भाषाहरू
- BBB कोरिया १५८८-५६४४ टर्की, पोलीस, हिन्दी, मलाया भाषा, आदि जस्ता १९ भाषाहरू

※ कुनैपनि विदेशी नागरिकले ११२ मा फोन गरी अपराध सम्बन्धी उजुरी गरेमा, दोभाषे सेवा मार्फत त्रिपक्षीय (प्रहरी-दोभाषे-उजुरीकर्ता) फोन संवादद्वारा अपराध (क्षति) तथा उजुरी लिने काम भैरहेको छ।

www.police.go.kr

네팔어
नेपाली भाषा

विदेशीहरूको लागि अपराध रोकथाम पुस्तिका





अनजानमै गरिएको अपराध

तल उल्लेखित अवस्था अनुसार हिंसा, चोटपटक, बल्याकमेलिड, घर तोडफोड, सम्पत्ति विनाश, लुटपाट, धम्की जस्ता अपराध गरेमा कडा सजाय हुनेछ।

- पटक पटकको आक्रमण, २ वा सोभन्दा बढी व्यक्तिहरूद्वारा गरिएको हिंसा, सामूहिक बल तथा धम्की मार्फत गरिएको हिंसा र हात हतियार तथा अन्य खतरनाक वस्तुको प्रयोग गरि गरिएको हिंसा
- सामूहिक संगठनको हकमा आपराधिक गतिविधि गर्ने उद्देश्यले कुनै संगठनमा आबद्ध भएको ठहरिएमा।

चक्कु र भालो जस्तो हतियार अनुमति बिना बोक्न मनाही छ।

- सजाय: साना अपराध ऐनको दफा ३ को नम्बर २ अनुसार १००,००० कोरियन वनसम्मको जरिवाना र / अथवा थुना, हतियार नियन्त्रण ऐनको दफा १२ अनुसार ५ वर्षसम्मको कैद र / अथवा १० लाख कोरियन वनसम्मको जरिवाना।

जुवा र जुवा खेल्ने स्थानहरू खोल्नु

- माह-जोग (चीन), हाय-लोल (थाईल्याण्ड), सोकडिया (भियतनाम), तास र हवानु सम्पत्ति कमाउने तथा बाजी मार्ने उद्देश्यले खोल्नु हुँदैन।
- जुवा खेल्ने ठाउँ खोल्ने व्यक्तिले पनि जुवा खेल्ने व्यक्तिले जस्तै कडा सजाय भोग्ने छन्।

जालसाजी

- " नि: शुल्क कूपन " भनेर लेखिएका फोन मेसेजको लिङ्क क्लिक गरेमा → तपाईंको स्मार्ट फोनमा भाइरस तथा मालवेयर छिर्न सक्छ → फलस्वरूप तपाईंको व्यक्तिगत तथा वित्तीय विवरण आदि लिक भइ आफूले थाहा नपाउदा नपाउदै थोरै थोरै गरी धेरै परिणाममा आर्थिक नोक्सानी बेहोर्नु पर्ने हुन सक्छ।
- आफूले चिनेका व्यक्तिहरूको मेसेज भएपनि फोनमा मेसेज मार्फत आएको लिङ्क क्लिक गर्नुअघि एक पटक फोन गरेर सोध्नु पर्दछ। यसैगरी कुनैपनि एप्लिकेशन एकतर्फी रूपमा इन्स्टल नहुने गरी फोनको सुरक्षा सेटिङलाई मजबुत राख्नु पर्दछ।
- स्मार्टफोन सुरक्षा सेटिङहरू बलियो बनाउने विधि : सेटिङ → सुरक्षा → उपकरण व्यवस्थापन → 'अज्ञात मूल' मा चिनी लगाउनु

सडकमा रहेको सम्पत्ति (साइकिल, आदि) मालिकको अनुमति बिना लियो भने चोरीको सजाय भोग्नु पर्नेछ।

विदेशी विनिमय बैंकको प्रयोग नगरि विदेशी मुद्रा स्थानान्तरण गरेमा गम्भीर अपराधको सजाय भोग्नु पर्नेछ।

१७ वर्ष माथिका विदेशीहरूले सधैं आफ्नो परिचय पत्र (पासपोर्ट अथवा विदेशी दर्ता कार्ड) आफ्नो साथमा बोकेर हिंड्नु पर्दछ। परिचय पत्र साथमा बोकेर नहिंड्ने विदेशीले (१ लाख वनभन्दा कम) जरिवाना तिर्नु पर्ने हुन सक्छ।

- यदि तपाईंले दोश्रो व्यक्तिको परिचय पत्र प्रयोग गरी आफ्नो परिचय लुकाउनु भएको छ भने, उच्च तहको सरकारी कामकाजमा बाधा पुऱ्याएको कसूरमा तपाईंले सजाय भोग्नु पर्नेछ।

- राष्ट्रिय प्रहरी एजेन्सी र न्याय मन्त्रालयले (अध्यागमन नीति मुख्यालय) संयुक्त रूपमा २०१४ देखि विदेशीहरूको व्यक्तिगत जानकारी संयुक्त रूपमा प्रयोग गर्दै आएको छ।

तलको अवस्थामा सवारी साधन चलाउंदा, कडा सजाय भोग्नु पर्दछ।

- चालक अनुमति पत्र बिना गाडी वा मोटरसाइकिल चलाउनु अथवा मादक पदार्थ सेवन गरेको अवस्थामा सवारी साधन चलाउंदा।
- कानूनि रूपमा नामसारी नगरी (देफोछा) अर्को व्यक्तिको नाममा भएको सवारी साधन चलाउंदा।

आधारभूत नियमहरू उल्लङ्घन गरेमा जरिवाना लाग्न सक्छ।

- विचारै नगरि जथाभाबी चुरोट, गम, फोहोर, आदि फ्याक्नु हुँदैन।
- सार्वजनिक ठाउँमा विचारै नगरि थुक्नु र धूमपान गर्न नहुने ठाउँमा धूमपान गर्नु हुँदैन।
- मोटरसाइकिलको चालक र सवारले हेल्मेट लगाउनुपर्छ र पैदल ओभरपास वा क्रसवाकको प्रयोग गरि सडक पार गर्नुपर्छ।



दैनिक जीवनमा अपराध रोकथाम

घरेलु तथा डेटिङको बेलामा हुने हिंसा

- घरेलु हिंसा तथा डेटिङको बेलामा हिंसा भएमा लज्जित भइन्छ भन्ने सोचेर कुनै पनि कुरा लुकाउनु हुँदैन। त्यस्ता समस्याहरूलाई प्रहरी लगायत आफन्त, छिमेकी, साथीभाइलाई भनेर हिंसाको अवस्थाको बारेमा जानकारी दिई सहयोगको लागि अनुरोध गर्नु पर्दछ।
- तस्विर, डाक्टरको रिपोर्ट जस्ता हिंसाका प्रमाणहरू संकलन गरि महिला हक अभिकार सम्बन्धी संस्था, आश्रम जस्ता घरेलु हिंसा सम्बन्धि विज्ञ निकायमा परामर्श लिनु पर्दछ। (महिला आपतकालिन सहयोग नम्बर १३६६ / दानुरी कलसेन्टर १५७७-१३६६)
- घरेलु हिंसा तथा डेटिङ हिंसा हुने संभावना भएमा तपाईं आफ्नो (बच्चाबच्ची सहित) सुरक्षा सबैभन्दा महत्त्वपूर्ण भएकोले सर्वप्रथम हिंसा हुन सक्ने स्थलबाट टाढा रहेर आपतकालिन अवस्थादेखि सावधान हुनु पर्दछ।

बच्चा हराएमा, बच्चाको अपहरण त बाल हिंसा भएमा

- परिचि तरिकाले व्यवहार गरे पनि अपरिचित मान्छेले भनेको कुरा पालन गर्नु हुँदैन र तिनीहरूले जबरजस्ती गरे भने सहयोगको लागि चिच्याउनु पर्छ भन्ने कुरा आफ्नो बच्चालाई सिकाउनुहोस्।
- आफ्नो नाम, उमेर, ठेगाना, टेलिफोन नम्बर र आमाबाबुको नाम याद गर्नु पर्छ भन्ने कुरा आफ्नो बच्चालाई सिकाउनुहोस्। आफ्नो बच्चा कहाँ र कोसँग गएका छन् भन्ने कुरा र बाहिर जानु अघि बच्चाले लगाएको कपडा याद गर्नु पर्छ।
- घाटीको माला, हातको बाला, नाम टयाग, लगायत बच्चाको सम्पर्क नम्बर बाहिरबाट सजिलै नदेख्ने गरि सुनिश्चित गर्नु पर्छ।
- बाल हिंसा - शारीरिक, भावनात्मक र मनोवैज्ञानिक रूपमा बालक हिंसा वा बालकलाई तिरस्कार गरिएको र हेरचाह नगरिएको अवस्था - गम्भीर सजाय भोग्नु पर्नेछ।

विधालय हिंसा

- विधालय हिंसा भनेको विधालयभित्र वा बाहिर हुने शारीरिक, मानसिक तथा भौतिक सम्पत्तिको क्षति हुने खालका हिंसा, धम्की तथा सताउने क्रियाकलाप हो।
- एकैले सनसान बाटो नहिंड्नु र कसैले आईने सामान जबरजस्ती लुटेको खण्डमा तुरुन्तै प्रहरी चौकीमा रिपोर्ट गर्न आफ्नो बच्चालाई सिकाउनुहोस्।
- विधालय हिंसाको शिकार भएमा, पीडकको व्यक्तिगत विवरण तथा कहिले, कुन स्थानमा कसरी हिंसाबाट शिकार भएको कुरा एवं घटनाका प्रत्यक्षदर्शीहरू को-को थिए सबै कुरा याद राख्नु पर्दछ।

यौन अपराध (जबरजस्ती उत्पीडन, यौन हिंसा, वेश्यावृत्ति आदि)

- शारीरिक स्पर्श विना नै इन्टरनेट फोन आदि मार्फत अशिल्ल शब्द तथा फोटो पठाउने कामलाई पनि यौन अपराध मानिन्छ।
- सामान्य मजाक गर्दा पनि दोश्रो पक्षलाई यौन शरमको महशुस हुन्छ भने त्यसलाई यौन हिंसा अपराध मानिन्छ।
- आफ्नो वरिपरि यौन हिंसाबाट प्रताडित व्यक्ति भएमा उसको कुरा सुनिदिने र ११२ तथा १३६६ मार्फत परामर्श सेवा लिन सक्ने गरि सहयोग गरिदिनुहोस्।
- यौन हिंसा भएमा आफूले लगाएका भित्रि लुगाहरू नफुकालेको अवस्थामा ११२ मा उजुरी गर्नुहोस्।
- अपराधिक विशेषता, हलिया आदि घटनाको अवस्थाको बारेमा सम्झना भएमा सबै कुराहरू लेखेर राख्नु पर्दछ।

अपराध रिपोर्ट जानकारी

यौन तथा घरेलु हिंसा पीडित र आपतकालीन सहयोग आवश्यक व्यक्तिहरूको लागि सहयोग सल्लाह दिने संघ संस्थाहरू

- सन्पत्कार सेन्टर १८९९-३०७५, २४ घण्टा खुल्ला जांच, परामर्श, मेडिकल तथा कानुनी सेवा आदिको एकीकृत सहयोग (निःशुल्क)
- यौन तथा घरेलु हिंसाका पिडितहरूको लागि परामर्श तथा सुरक्षाको लागि महिला आपतकालीन कल १३६६, २४ घण्टा खुल्ला सहयोग कनेक्सन
- बाल संरक्षण विशेषज्ञ १२९, १५७७-१३९१, २४ घण्टा खुल्ला दुर्व्यवहारबाट पिडित बालबालिकाहरूलाई सुरक्षा तथा सहयोग प्रदान गर्दै
- हराएका बालबालिकाहरूको खोज सम्बन्धि रिपोर्ट सेन्टर १८२, २४ घण्टा खुल्ला
- दानुरी कल सेन्टर १५७७-१३६६, २४ घण्टा खुल्ला प्रवासी महिलाहरू तथा आपतकालीन सहयोग आवश्यक पर्ने व्यक्तिहरूलाई परामर्श प्रदान गर्दछ।
- ११४ विद्यालय यौन हिंसा रिपोर्ट सेन्टर ११७, २४ घण्टा खुल्ला
- कोरियन परिवार कानुनी परामर्श केन्द्र १६४४, ७०७७ घण्टा खुल्ला

ठगी (अवैध बहु-स्तर बिक्री संचालक, टेलिफोन आर्थिक ठगी <ध्वनि फिसिङ>, इन्टरनेट धोखाधडी, आदि)

- तलको अवस्थामा सामान्य खालका थोक तथा खुद्रा बिक्री वितरणको प्रक्रिया पूरा नगरी, उपभोक्ता आफै बिक्रेता भइ सामान बिक्री गर्ने कम्पनीको संदस्य तथा बिक्रेता बन्ने कामबाट अलग रहनु पर्दछ।
- दीर्घकालिन रूपमा अत्यधिक लाभ लिन सकिने भन्दै कुनै पनि व्यवसायको संदस्यता बन्न वा लगानी गर्नको लागि आत्वान गर्ने, कुनै पनि सामानको खरिदमा एकाधिकार राख्ने, जबरजस्ती खरिद गर्ने वा ऋण लिने जस्ता कुरामा प्रोत्साहित गरेमा।

- पार्ट टाइम काम, घरेलु काम तथा रोजगारी दिलाउने प्रलोभनमा पारी सामान विक्रेता बनाइ वास्तविक रूपमा जबरजस्त सामान किन्न लगाएको अवस्था।
- सामानको गुणस्तर उच्च छ भन्दै झूटो विज्ञापन गरी अधिक महंगो मूल्यमा बिक्री गर्दा

वैधानिक रूपमा दर्ता भएका व्यवसायहरूको जानकारीको लागि

- फेयर ट्रेड कमिसन www.ftc.go.kr, ०४४-२००-४०१०
- म्युचुअल एड कोअपरेशन www.macco.or.kr, ०२-५६६-१२०२
- कोरिया स्पेशल सेल्स कोअपरेशन www.kossa.or.kr, ०२-२०५८-०८३१

- फोनबाट कसैले सरकारी निकाय वा बैंकबाट हो भन्दै तपाईंको आफ्नो व्यक्तिगत विवरण, परिचय पत्र नम्बर, बैंक खाता र कार्ड नम्बर आदि मागेमा कुनै पनि हालतमा प्रतिक्रिया नदिनु होला।
- बैंक कारोबारको नक्कली कागजात बनाउने व्यक्ति र कलसेन्टरको टेलिमाकेटरको हो भनी फोन गरेर ठगी गर्ने व्यक्तिले पनि कडा सजाय भोग्नु पर्दछ।

भ्वाइस (ध्वनी) फिसिङको केस

- बच्चाले फोन उठाउन नसकेको अवस्था सृजना गरी फोनबाट फिरोति रकम माग गर्ने काम।
- राष्ट्रिय पेन्सन सेवा वा राष्ट्रिय स्वास्थ्य बीमाको कर्मचारिको नाममा फिर्ता हुने गरेको रकम माग गर्ने काम।
- बैंक, क्रेडिट कार्ड कम्पनी र टेलिफोन कम्पनीको कर्मचारिको नाममा फोन तथा कार्डको बील (शुल्क) भुक्तानी गर्न माग गरेमा।
- सरकारी निकाय (प्रहरी, प्रशासन, अदालत) को कर्मचारिको नाममा व्यक्तिगत विवरण, बैंकिङ विवरण उपलब्ध गराउन माग गरेमा।
- साथीको नाममा अपरिचित व्यक्तिको ई-मेल मार्फत पैसा सापटीदिने चाहियो भन्दै बैंक खातामा पैसा जम्मा गरिदिने माग गरेमा।

- इन्टरनेट मार्फत व्यक्तिको नाममा प्रत्यक्ष लेनदेन गर्नु हुँदैन। अनलाइनबाट सामान किन्दा कम्पनी वैधानिक रूपमा दर्ता भए नभएको चेक गर्नु पर्दछ।
- साईबर सेकुरिटी सेन्टर (cyberbureau.police.go.kr) तथा साईबर प्रहरी ([मोबाईल निवेदन](http://moibailin.niveden.kr)) इन्टरनेट ठगी संदिग्ध तथा क्षति विवरण सम्बन्धि सोधपुछ तथा जानकारीको लागि

चोरी (घरबाट सामान चोर्नु, पकेटमार्नु, लुट्नु आदि)

- लामो अवधि (घुम्न वा विदामा बाहिर जांदा) को लागि आफ्नो घर खाली छोडेर जादा
- पत्रिका, दूध जस्ता नियमित रूपमा घरमा डेलिभरी हुने सामान घर अगाडि नथपिने गरी घर छोड्नु पूर्व व्यवस्थापन गर्ने र दूध डेलिभरी गर्ने मान्छेले दूध राख्ने ठाउँको द्वार अनिवार्य रूपमा बन्द गर्नु पर्दछ।
- नगद र बहुमूल्य वस्तुहरू बकैमा राख्नुहोस्। घर भित्र बहुमूल्य वस्तुहरू राख्दा उचित ठाउँमा अलग-अलग गरी राख्नुस्।
- मानिसहरू धेरै जम्मा हुने स्थान, जस्तै बस टर्मिनल, बजार आदि भिड हुने ठाउँमा सावधान रहनुहोस्। पकेटमारले तपाईंको साथमा भएका सामानहरू चोर्न सक्ने भएकोले विशेष सावधान हुनुहोस्।
- जहिले पनि हैंडबैग र क्रस-बैग सडक तर्फ गरि बोक्नुको सट्टा पछाल अथवा पेटी छेउ तर्फरहने गरी बोक्नुहोस् र ब्यागको फिल्ला लामो नबनाइ टेढो गरी कांथमा भिर्नुहोस्।
- आफ्नो बैंक खाताबाट ठूलो राशिको नगद निकालिएको अवस्थामा प्रहरी अधिकृतमा सहायताको लागि अनुरोध गर्नुहोस्।